

ఆహ్వాన పత్రిక

అటల్-మోదీ సుపరిపాలన యాత్ర

(అటల్ ఆశయం - మోదీతో సుసాధ్యం)

భారత రత్న స్వర్ణీయ అటల్ జిహారి వాజ్‌పేయి గారి విగ్రహ ఆవిష్కరణ

ముఖ్య అతిథులు

శ్రీ కె. అన్నామలై గారు

జైమి తమిళనాడు మాజీ రాష్ట్ర అధ్యక్షులు

శ్రీ పి.వి.యస్. మాధవ్ గారు

జైమి ఆంధ్రప్రదేశ్ రాష్ట్ర అధ్యక్షులు

దేశ సమగ్రాభివృద్ధి దిశగా సుపరిపాలన అందించి, నైతిక విలువలతో కూడిన రాజకీయాలు చేసి, ప్రత్యర్థులతో సైతం ప్రశంసలు అందుకున్న అజాత శత్రువు, దేశ ప్రజల హృదయాలలో సుస్థిర స్థానం పొందిన ఆదర్శమూర్తి, దేశ భక్తుడు, భారత మాజీ ప్రధాని, భారత రత్న స్వర్ణీయ అటల్ జిహారి వాజ్‌పేయి గారు, వారి సుపరిపాలన వారసత్వాన్ని స్వీకరించిన ప్రధాని శ్రీ నరేంద్ర మోదీ గారి నాయకత్వంలోని ఎన్‌డీఏ ప్రభుత్వం అటల్‌దే ఆశయాలను కొనసాగిస్తోంది. వాజ్‌పేయి గారి శతజయంతి సందర్భంగా... దేశానికి వారు చేసిన సేవలకు గుర్తుగా జైమి రాష్ట్ర అధ్యక్షులు శ్రీ పి.వి.యస్. మాధవ్ గారి సారధ్యంలో చేపట్టిన అటల్-మోదీ సుపరిపాలన యాత్ర లో భాగంగా ఏలూరు లో అటల్ జిహారి వాజ్‌పేయి గారి నిలువెత్తు కాంస్య విగ్రహ ఆవిష్కరణకు తమరిని హృదయపూర్వకంగా ఆహ్వానిస్తున్నాము.

ది|| 22-12-2025, సోమవారం. మధ్యాహ్నం 3:00 గం||లకు జాతీయ రహదారి - ఆశ్రం హాస్పటల్ కూడలి, ఏలూరు

విశిష్ట అతిథులు

శ్రీ భూపతిరాజు శ్రీనివాస వర్మ గారు, కేంద్ర భారీ పరిశ్రమలు, ఉక్కు శాఖ సహాయ మంత్రివర్గులు
 శ్రీ వై. సత్యకుమార్ గారు, రాష్ట్ర వైద్య ఆరోగ్య మరియు కుటుంబ సంక్షేమ శాఖ మంత్రివర్గులు
 శ్రీ నాదెండ్ల మనోహర్ గారు, రాష్ట్ర పౌర సరఫరాల శాఖ మరియు జిల్లా ఇంచార్జ్ మంత్రివర్గులు
 శ్రీ కొలుసు పార్థసారథి గారు, రాష్ట్ర గృహ నిర్మాణ మరియు పౌర సంబంధాల శాఖ మంత్రివర్గులు
 శ్రీ పుట్టా మహేష్ కుమార్ గారు, ఏలూరు పార్లమెంట్ సభ్యులు
 శ్రీమతి దగ్గుబాటి పురందేశ్వరి గారు, రాజమండ్రి పార్లమెంట్ సభ్యులు
 శ్రీ పాకా వెంకట సత్యనారాయణ గారు, రాజ్యసభ సభ్యులు
 శ్రీ సోము వీరాజు గారు, శాసనమండలి సభ్యులు
 శ్రీ గోకరాజు గంగరాజు గారు, మాజీ పార్లమెంట్ సభ్యులు, విశ్వమండూ పరిషత్ జాతీయ ఉపాధ్యక్షులు
 శ్రీ కామినేని శ్రీనివాస్ గారు, కైకలూరు శాసనసభ్యులు
 శ్రీ చింతమనేని ప్రభాకర్ గారు, దెందులూరు శాసనసభ్యులు
 శ్రీ బడేటి రాధాకృష్ణయ్య (చంటి) గారు, ఏలూరు శాసనసభ్యులు, ఏలూరు జిల్లా టీడీపీ అధ్యక్షులు
 శ్రీ పత్తమల్ల భర్తారాజు గారు, ఉంగుటూరు శాసనసభ్యులు
 శ్రీ సాంగా రోషన్ కుమార్ గారు, చింతలపూడి శాసనసభ్యులు
 శ్రీ చిల్లి బాలరాజు గారు, పాలవరం శాసనసభ్యులు

గౌరవ అతిథులు

శ్రీ గన్ని వీరాంజనేయులు గారు, మాజీ శాసనసభ్యులు, ఆహ్వాన చైర్మన్.
 శ్రీమతి సూర్యహాస్ పెదబాబు గారు, ఏలూరు కార్పొరేషన్ మేయర్
 శ్రీ అంజక కృష్ణ గారు, ఏలూరు మాజీ శాసనసభ్యులు
 శ్రీ కొబికిలపూడి గోవిందరావు (చినబాబు) గారు, ఉమ్మడి పశ్చిమగోదావరి జిల్లా జనసేన అధ్యక్షులు
 శ్రీ రెడ్డి అప్పలనాయుడు గారు, ఎపిఎన్ ఆర్‌డీసీ విజయవాడ రీజనల్ చైర్మన్
 శ్రీమతి ఘంటసాల వెంకటలక్ష్మి గారు, రాష్ట్ర వర్షి కార్పొరేషన్ చైర్మన్
 శ్రీ పెద్దిబోయిన వర ప్రసాద్ గారు, EUDA చైర్మన్
 శ్రీమతి గార్లపాటి రామసీత గారు, దెందులూరు మార్కెట్ కమిటీ చైర్మన్
 శ్రీ మామిళ్ళపల్లి పార్థసారథి గారు, ఏలూరు మార్కెట్ కమిటీ చైర్మన్

ఆహ్వానించు వారు
 భారతీయ జనతా పార్టీ - ఏలూరు జిల్లా ఏకైక కిషోర్ చాటపల్లి జిల్లా అధ్యక్షులు

కొండపల్లి ఖిల్లా ఘాట్ రోడ్లో కార్ యాక్సిడెంట్..

తృటిలో తప్పిన పెను ప్రమాదం..

అతివేగం తో మలుపు వద్ద అదుపుతప్పి చెట్టును 'డి' కొట్టిన కార్..



ఎన్టీఆర్ జిల్లా,ఇబ్రహీంపట్నం,డిసెంబర్ 21: పర్యాటకేంద్రం గా ఎంతో సుప్రసిద్ధి చెందిన కొండపల్లి ఖిల్లా లో తరచూ ఏదో ఒక ప్రమాదం సంభవిస్తూనే ఉన్నాయి.పర్యాటకులతో కిక్కేరిసిన కొండపల్లి ఖిల్లా లో ఆదివారం నాడు మధ్యాహ్నం సమయంలో అతివేగంగా వెళ్తున్న కారు అదుపుతప్పి చెట్టుని ఢీ కొట్టింది.ప్రమాద సమయంలో కారులో ఐదుగురు ఉన్నట్లు ప్రమాదానికి అతివేగమే కారణం అని పర్యాటకులు తెలిపారు.ఎవరికి ఏమి కాకపోవడం తో అందరు ఊపిరిపీల్చున్నారు. ఘటన స్థలానికి చేరుకున్న పోలీసులు మలుపు వద్ద 'డి'కున్న కార్ ను క్రేన్ సహాయంతో తరలించి ట్రాఫిక్ అంతరాయం లేకుండా చేసారు.

పిల్లల ఆరోగ్యానికి పోలియో చుక్కలు తప్పనిసరి

క్రైం కౌంటర్ న్యూస్ డిసెంబరు 21, కర్నూలు జిల్లాలో 0-5 సంవత్సరాల లోపు పిల్లలందరికీ తప్పనిసరిగా పోలియో చుక్కలు వేయాలని జిల్లా కలెక్టర్ డా. ఏ. సిరి పిలుపునిచ్చారు. ఆదివారం కర్నూలు నగరంలోని ఏ క్యాంప్ పాఠశాలలో వల్స్ పోలియో కేంద్రాన్ని ఆమె ప్రారంభించారు. జిల్లాలో 3.52 లక్షల మంది చిన్నారులకు పోలియో చుక్కలు వేయడానికి 1630 బూత్‌లు ఏర్పాటు చేశారు. మిగిలిన పిల్లలకు 22, 23 తేదీల్లో డోర్ టు డోర్ చుక్కలు వేయనున్నట్లు తెలిపారు. కార్యక్రమంలో డిఎంహెచ్‌ఓ డా. భాస్కర్‌రాజు పాల్గొన్నారు.



వైఎస్ జగన్ బర్త్ డే.. శుభాకాంక్షలు తెలిపిన డిప్యూటీ సీఎం పవన్, వైఎస్ షర్మిల

క్రైం కౌంటర్ న్యూస్ డిసెంబరు 21, ఆంధ్రప్రదేశ్ మాజీ ముఖ్యమంత్రి, వైసీపీ అధ్యక్షుడు వైఎస్ జగన్‌మోహన్ రెడ్డి పుట్టిన రోజు నేడు. నేడు, డిసెంబర్ 21, ఆదివారం నాడు జగన్ తన 53వ పుట్టిన రోజు జరుపుకుంటున్నారు. జగన్ బర్త్ డే సందర్భంగా వైసీపీ నేతలు, అభిమానులు ఆయనకు శుభాకాంక్షలు తెలుపుతున్నారు. జిల్లా పార్టీ కార్యాలయాల్లో పెద్ద ఎత్తున ఘనంగా పుట్టిన రోజు వేడుకలు నిర్వహిస్తున్నారు. పుట్టిన రోజు సందర్భంగా పలువురు ప్రముఖులు ఆయనకు శుభాకాంక్షలు తెలుపుతున్నారు. ఈ క్రమంలో ఆంధ్రప్రదేశ్ డిప్యూటీ సీఎం, జనసేన అధ్యక్షుడు పవన్ కళ్యాణ్, ఏపీసీసీ చీఫ్, జగన్ సోదరి వైఎస్ షర్మిల ఎక్స్ (%%) వేదికగా

ఆయనకు పుట్టిన రోజు శుభాకాంక్షలు తెలిపారు. మాజీ ముఖ్యమంత్రి జగన్ పుట్టిన రోజు సందర్భంగా డిప్యూటీ సీఎం పవన్ కళ్యాణ్.. ఆయనకు శుభాకాంక్షలు తెలిపారు. ఎక్స్ వేదికగా పోస్ట్ చేశారు. ఈ మేరకు పవన్ తన ఎక్స్ ఖాతాలో.. 'వైఎస్ జగన్ మోహన్ రెడ్డి గారికి వూదయపూర్వక జన్మదిన శుభాకాంక్షలు. ఆయనకు సంపూర్ణ ఆరోగ్యం, సుఖ సంతోషాలు అందించాలని భగవంతుణ్ణి ప్రార్థిస్తున్నాను' అని రాసుకొచ్చారు. అలానే ఏపీసీసీ చీఫ్, జగన్ సోదరి వైఎస్ షర్మిల కూడా ఆయనకు పుట్టిన రోజు శుభాకాంక్షలు తెలిపారు. 'జోజూ% అధ్యక్షులు వైఎస్ జగన్ మోహన్ రెడ్డి గారికి జన్మదిన శుభాకాంక్షలు. భగవంతుడు మీకు ఆయురారోగ్యాలు ఇవ్వాలని మనస్ఫూర్తిగా కోరుకుంటున్నా' అంటూ షర్మిల తన ఎక్స్ ఖాతాలో పోస్ట్ చేశారు. ఈ రెండు పోస్టులు ఇప్పుడు నెట్టింట్ వైరల్‌గా మారాయి. షర్మిలకు, జగన్‌కు మధ్య గత కొన్నాళ్లుగా మాటలు లేవు. ఇదిలా ఉంటే జగన్ బర్త్ డే సందర్భంగా.. రాజమండ్రి వైసీపీ నేతలు నగరంలో.. మాజీ సీఎం భారీ ఫైర్ వర్షాలు చేసి తమ అభిమానాన్ని చాటుకున్నారు. గోదావరి మధ్య బ్రిడ్జి లంకలో వైఎస్ జగన్ భారీ ఫైర్ వర్షాలు చేశారు. ఇదిలా ఉంటే.. తాడేపల్లిలో.. తెలంగాణ మాజీ సీఎం కేసీఆర్, బీఆర్ఎస్ వర్కింగ్ ప్రెసిడెంట్ కేటీఆర్ ఫోటోతో కూడిన వైఎస్ జగన్ కటౌట్ ఇప్పుడు నెట్టింట్ నెట్టింట్ వైరల్ అవుతోంది. తెలంగాణ రాష్ట్రానికి చెందిన బీఆర్ఎస్ వ్యక్తి వైఎస్ జగన్ మీద అభిమానంతో ఈ ఫైర్ వర్షాలు చేయించినట్లు తెలిసింది.



రెండు చిన్న చుక్కలతో ఆరోగ్య భవిత..

పల్స్ పోలియో కార్యక్రమంలో ఎన్టీఆర్ జిల్లా కలెక్టర్ డా. జి.లక్ష్మీశ..



ఎన్టీఆర్ జిల్లా, విజయవాడ, డిసెంబర్ 21 (బ్యూరో చీఫ్ సల్మాన్): రెండు చిన్న పోలియో చుక్కలు ఆరోగ్యకరమైన భవిష్యత్తు బాటలు వేస్తాయని.. సుసంపన్న, ఆరోగ్య, ఆనందకర ఆంధ్రా లక్ష్యాల సాధనకు రాష్ట్ర ప్రభుత్వం వివిధ కార్యక్రమాలు అమలుచేస్తోందని జిల్లా కలెక్టర్ డా. జి.లక్ష్మీశ అన్నారు. పల్స్ పోలియో కార్యక్రమంలో భాగంగా కలెక్టర్ లక్ష్మీశ ఆదివారం నగరంలోని చుండూరు వెంకటరెడ్డి నగరపాలక సంస్థ ఉన్నత పాఠశాల వద్ద పోలియో

బూత్‌ను సందర్శించారు. చిన్నారులకు స్వయంగా పోలియో చుక్కలు వేశారు. రోటర్ నగర్, హెచ్ బీ కాలనీ తదితర ప్రాంతాల్లో కూడా పర్యటించి కార్యక్రమాన్ని పర్యవేక్షించారు. ఈ సందర్భంగా కలెక్టర్ లక్ష్మీశ మాట్లాడుతూ స్వర్ణాంధ్ర, వికసిత భారత్ లక్ష్యాలను చేరుకునే క్రమంలో ఆరోగ్య ఆంధ్ర సాకారానికి సమష్టి కృషి జరుగుతోందని.. పోలియోను అంతమొందించినప్పటికీ అప్రమత్తంగా ఉంటూ అయిదేళ్లలోపు చిన్నారులకు పోలియో చుక్కలు వేయడం జరుగుతోందన్నారు. తల్లిదండ్రులు నిర్లక్ష్యం చేయకుండా తప్పకుండా చిన్నారులకు పోలియో డ్రాప్స్ వేయించాలని తెలిపారు. ఈ నెల 22, 23వ తేదీల్లో ఇంటింటి సర్వే ద్వారా కూడా మిగిలిపోయిన చిన్నారులకు పోలియో చుక్కలు వేయడం జరుగుతుందన్నారు.

వైద్య ఆరోగ్యం, రెవెన్యూ, పంచాయతీరాజ్, మునిసిపల్ తదితర శాఖల భాగస్వామ్యంతో కార్యక్రమాన్ని విజయవంతం చేయడం జరుగుతుందన్నారు. బస్ స్టేషన్లు, రైల్వే స్టేషన్, ఆసుపత్రులు, ఆరోగ్య కేంద్రాలు తదితర చోట్ల కూడా పాయింట్ టూటాలు చేసినట్లు కలెక్టర్ లక్ష్మీశ తెలిపారు.

జాయింట్ కలెక్టర్ ఎస్.ఇలక్కియ్యతోపాటు డీఎంహెచ్వో డా. ఎం.సుహానీని, డీఐవో డా.శరత్ బాబు, విజయవాడ ఆర్డీవో కావూరి చైతన్య, నందిగమ ఆర్డీవో కె.బాలకృష్ణ, తిరువూరు ఆర్డీవో కె.మాధురి కూడా పల్స్ పోలియో కార్యక్రమంలో పాల్గొన్నారు. కార్యక్రమ విజయవంతానికి అధికారులు, సిబ్బందికి సూచనలు చేశారు.

వారసత్వ వ్యవసాయ భూముల రిజిస్ట్రేషన్ కు మార్గదర్శకాలు జారీ

క్రైం కౌంటర్ న్యూస్ డిసెంబరు 21, ఆంధ్రప్రదేశ్ ప్రభుత్వం వారసత్వ వ్యవసాయ భూముల రిజిస్ట్రేషన్ ను సులభతరం చేసిన సంగతి తెలిసిందే. నామమాత్రమైన స్టాంప్ ద్వారా వారసత్వ వ్యవసాయ భూముల రిజిస్ట్రేషన్ చేసుకునేందుకు ఏపీ ప్రభుత్వం ప్రస్తుతం అవకాశం కల్పిస్తోంది. ఈ నేపథ్యంలోనే వారసత్వ వ్యవసాయ భూముల రిజిస్ట్రేషన్లకు సంబంధించి ప్రభుత్వం కొన్ని మార్గదర్శకాలు జారీ చేసింది. తండ్రి, తాతల నుంచి సంక్రమించిన వ్యవసాయ భూములను వాటి విభజనకు సంబంధించి రిజిస్ట్రేషన్ చేసుకోవచ్చని అధికారులు చెప్తున్నారు.

అయితే హక్కుదారులు, వారసులను నిర్ధారించడం కోసం ప్రభుత్వం కొన్ని మార్గదర్శకాలను జారీ చేసినట్లు వివరిస్తున్నారు. ఇందుకోసం రిజిస్ట్రేషన్ సమయంలో కుటుంబసభ్యుల సర్టిఫికేట్ తప్పనిసరిగా అందించాల్సి ఉంటుంది. అలాగే తండ్రి, తాతలకు సంబంధించిన మరణ ధ్రువీకరణ పత్రాలు, పూర్వ యజమానుల మరణ ధ్రువీకరణ పత్రాలు అందించాలి. ఇక రీసర్వే భూ హక్కుల వుత్తరాలు ఉన్న ప్రాంతాల్లో ఎల్పీఎం నంబర్ ఆధారంగా రిజిస్ట్రేషన్ జరుగుతాయి.

ఇక స్టాంప్ ద్వారా విషయానికి వస్తే భూమి మార్కెట్ విలువ 10 లక్షల రూపాయల లోపు అయితే రూ. 100, పది లక్షల రూపాయల కంటే ఎక్కువగా ఉంటే రూ. 1000ల నామమాత్రపు రుసుం చెల్లించాలి. వారసత్వ వ్యవసాయ భూముల రిజిస్ట్రేషన్ కోసం రిజిస్ట్రార్ కార్యాలయాలకు వచ్చే సమయంలో అన్ని పత్రాలను సరిచూసుకుని రావాలని అధికారులు సూచిస్తున్నారు. సందేహాల నివృత్తి కోసం సమీపంలోని సబ్ రిజిస్ట్రార్ కార్యాలయాన్ని సంప్రదించాలని అధికారులు సూచిస్తున్నారు.



చుక్కల భూములపై అధికారుల దృష్టి మరోవైపు నిషేధిత భూముల పెండింగ్ సమస్యలపై అధికారులు దృష్టి సారించారు. అనంతపురం జిల్లా విషయానికి వస్తే గడిచిన రెండు నెలలుగా 22 ఏ నిషేధిత భూములకు చెందిన పెండింగ్ దస్త్రాలను పరిష్కరించడంపై అధికారులు చర్యలు చేపట్టారు. ఇప్పటి వరకూ మూడు విడతల్లో వేయికి పైగా ఫైళ్లను పరిష్కరించారు. తాజాగా అనంతపురం జిల్లా అధికారులు చుక్కల భూముల దస్త్రాలను పరిష్కరించడంపై ఫోకస్ పెట్టారు. అనంతపురం జిల్లా వ్యాప్తంగా ఇలాంటి పెండింగ్ దస్త్రాలు 5822 ఉన్నట్లు తెలుస్తోంది. వీటిపై అధికారులు ప్రస్తుతం దృష్టి సారించారు. అలాగే వెబ్ ల్యాండ్లోని తప్పిల్లపైనా దృష్టి సారించారు. మొత్తంగా రైతులను ఇబ్బంది పెడుతున్న ఈ మూడు సమస్యలపైనా అనంతపురం జిల్లా అధికారులు ప్రత్యేక దృష్టి పెట్టారు.

అమరావతి రైల్వే లైన్ కాగం 77 ఎకరాల భూమి,,,భూసేకరణకు నోటిఫికేషన్ జారీ



క్రైం కౌంటర్ న్యూస్ డిసెంబరు 21, కేంద్ర ప్రభుత్వం ఆంధ్రప్రదేశ్ లో అధికారంలో ఉన్న కూటమి ప్రభుత్వానికి అన్ని రకాలుగా మద్దతుగా నిలుస్తోంది. కేంద్ర సహకారం నేపథ్యంలో ముఖ్యమంత్రి చంద్రబాబు నాయుడు.. రాజధాని అమరావతి నిర్మాణాన్ని వేగవంతం చేశారు. రాజధాని ప్రాంతంలో మౌలిక సదుపాయాల కల్పనకు అధిక ప్రాధాన్యత ఇస్తున్నారు. ఈ ప్రాంతంలో రహదారులు, రైల్వే లైన్ నిర్మాణాన్ని వేగవంతం చేశారు. ఈ క్రమంలో తాజాగా కేంద్ర రైల్వే శాఖ ఏపీకి శుభవార్త చెప్పింది. అమరావతి మీదుగా వేసే రైల్వే లైన్ కోసం 77 ఎకరాల భూమి సేకరించడానికి ముందుకు వచ్చింది. అమరావతి మీదుగా 56.53 కిలోమీటర్ల బ్రాడ్ గేజ్ లైన్ నిర్మాణాన్ని

ప్రతిపాదించిన సంగతి తెలిసిందే. ఎర్రపాలెం-నంబూరు మధ్య ఈ రైల్వే లైన్ ని నిర్మిస్తున్నారు. ఇందుకోసం ఇబ్రహీంపట్నం మండలంలో 77.154 ఎకరాల భూమి సేకరణకు రైల్వే శాఖ ముందుకు వచ్చింది. దీనికి సంబంధించి.. శనివారం నోటిఫికేషన్ జారీ చేసింది. దీనిలో భాగంగా రెండు గ్రామాల్లో రైల్వే లైన్ కు అవసరమైన భూమిని సేకరించనున్నారు.

రైల్వే లైన్ నిర్మాణం కోసం చిలుకూరు గ్రామ పరిధిలో ఉన్న 59 సర్వే నంబర్లలో ఉన్న 26.02 ఎకరాల భూమిని.. అలానే దాములూరు గ్రామ పరిధిలో 22 సర్వే నంబర్లలో ఉన్న 51.134 ఎకరాల వ్యవసాయ భూమిని సేకరించనున్నట్లు రైల్వే శాఖ అధికారులు తెలిపారు. ఈ భూసేకరణపై ఎవరికైనా ఎలాంటి అభ్యంతరాలు ఉన్నా సరే.. వారు విజయవాడ ఆర్డీఓకు లిఖితపూర్వకంగా తమ వాదనలను తెలపవచ్చని సూచించారు.

ఈ భూసేకరణపై ఏవైనా ఆరోపణలు వస్తే.. వాటిపై వాద, ప్రతివాదనలు విన్న తర్వాత.. ఈ అంశంపై అధికారులు తుది నిర్ణయం వెల్లడిస్తారని తెలిపారు. అయితే ఈ రైల్వే లైన్ పల్ల చిలుకూరు, దాములూరు గ్రామాలు మాత్రమే కాక పరిసర ప్రాంతాలకు కూడా కలిసి వస్తుందని.. ఇక్కడ భూముల ధరలు పెరుగుతాయని.. కనెక్టివిటీ పెరిగితే.. ఈ ప్రాంతం ఆర్థికంగా కూడా అభివృద్ధి చెందుతుందని భావిస్తున్నారు. భూసేకరణ, పరిహారం వంటి అంశాలు పూర్తయితే.. ఈ ప్రాజెక్టు ఒక కాలిక్వి వస్తుందని అభిప్రాయపడుతున్నారు. త్వరలోనే ఈ రైల్వే లైన్ పనులు మొదలవుతాయని ఆశిస్తున్నారు.

నాలుగో సీజన్ లోకి అడుగుపెట్టిన మంగళగిరి ప్రీమియర్ లీగ్ క్రికెట్ పోటీలు ప్రారంభోత్సవానికి విచ్చేసిన నారా బ్రహ్మణి

క్రైం కౌంటర్ న్యూస్ డిసెంబరు 21, మూడు సీజన్లుగా క్రికెట్ ప్రేమికులను అలరించిన మంగళగిరి ప్రీమియర్ లీగ్ సీజన్-4 నేడు అభిహారంగా ప్రారంభమైంది. ఏపీ మంత్రి నారా లోకేశ్ అధ్యక్షతన నారా బ్రహ్మణి ఈ పోటీలను లాంఛనంగా ప్రారంభించారు. మంగళగిరిలోని నారా లోకేశ్ స్పార్ట్స్ గ్రౌండ్ లో ఈ టోర్నీ నిర్వహిస్తున్నారు. తొలుత ఎన్టీఆర్ విగ్రహానికి పూలమాల వేసి నివాళి అర్పించిన బ్రహ్మణి... ఆనంతరం మైదానంలోకి దిగి టోర్నీ ప్రారంభించారు. బ్యాట్ చేతపట్టి పాల్లు కొట్టారు. ఓపెనింగ్ మ్యాచ్ ను కొద్దిసేపు వీక్షించారు. ఈ కార్యక్రమానికి టీవీటీ రాజ్యసభ సభ్యుడు సానా సతీశ్ బాబు, టాలీవుడ్ యువ హీరో నిఖిల్ సిద్ధార్థ్ కూడా హాజరయ్యారు. దీనికి సంబంధించిన వీడియోను బ్రహ్మణి సోషల్ మీడియాలో పంచుకున్నారు.



టల్ బహలి వాజ్ పేయి విగ్రహావిష్కరణని విజయవంతం

చెయ్యాలని పిలుపునిచ్చిన కోటప్రోలు



పిలారు: :: క్రైం కౌంటర్ న్యూస్ ప్రతినిధి::: అటల్ బిహారి వాజ్ పేయి విగ్రహావిష్కరణని విజయవంతం చెయ్యాలని పిలుపునిచ్చిన కోటప్రోలు అటల్ బిహారి వాజ్ పేయి నూరవ జయంతి సందర్భంగా రాష్ట్ర పార్టీ చేపట్టిన అటల్ - మోదీ సుపరిపాలన యాత్రలో భాగంగా ఈ నెల 22వ తేదీన అనగా రేపు మధ్యాహ్నం 3 గంటలకు పిలారు జాతీయ రహదారి % - % ఆక్రమం హాస్పటల్ కూడలి వద్ద భారతరత్న మాజీ ప్రధాని స్వర్ణేయ అటల్ బిహారి వాజ్ పేయి విగ్రహావిష్కరణ కార్యక్రమం నిర్వహిస్తున్నారని కైకలూరు శాసనసభ్యులు డాక్టర్ కామినేని శ్రీనివాస్ సూచనలతో ఎన్.డి.ఏ. నాయకులు, కార్యకర్తలు, వాజ్ పేయి అభిమానులు అందరూ పెద్దఎత్తున పాల్గొని విజయవంతం చెయ్యాలని కోరిన పిలారు జిల్లా కో కన్వీనర్ కోటప్రోలు కృష్ణ

పల్స్ పోలియో రెండు చుక్కలు నిండు జీవితాన్ని మార్చగలదు..

పల్స్ పోలియో కార్యక్రమంలో పాల్గొని చిన్నారులకు పోలియో చుక్కలు వేసిన జనసేన అక్కలు గాంధీ...



ఎన్టీఆర్ జిల్లా, కొండపల్లి, డిసెంబర్ 21 (బ్యూరో చీఫ్ సల్మాన్): మున్సిపాలిటీ పరిధిలో స్థానిక కళ్యాణ మండపం రోడ్డు లోని ప్రభుత్వ పాఠశాల వద్ద ఆదివారం నాడు పల్స్ పోలియో కార్యక్రమంలో పాల్గొని చిన్నారులకు పోలియో చుక్కలు వేసిన జనసేన పార్టీ మైలవరం ఇంచార్జ్ మరియు రాష్ట్ర అధికార ప్రతినిధి అక్కలు గాంధీ, పోలియో నిర్మూలనే లక్ష్యంగా రాష్ట్ర ప్రభుత్వం ఐదేళ్ల లోపు చిన్నారులకు పోలియో చుక్కలు అందించే కార్యక్రమంలో ప్రతి ఒక్క తల్లిదండ్రుల తమ ఐదేళ్లలోపు ఉన్న వారి చిన్నారులకు ఈ పోలియో చుక్కలు వేయించి పోలియోను సమూలంగా నిర్మూలించాలని కోరారు. ఈ కార్యక్రమంలో కొండపల్లి మున్సిపాలిటీ కో ఆప్షన్ సభ్యులు యర్రంశెట్టి నాని, సాయి, రాజేష్, మహేష్ తదితరులు పాల్గొన్నారు.

తాతను మించిన మనవడు..



క్రైం కౌంటర్ న్యూస్ డిసెంబరు 21, సాధారణంగా తండ్రిని మించిన తనయుడు అనే సామెత వింటుంటాం.. కానీ ఆ చిచ్చర పిడుగు మాత్రం తాతను మించిన మనవడు అయ్యాడు. తన తాత పీజీ స్టాటిస్టిక్స్ లో గోల్డ్ మెడల్ సాధిస్తే, ఆయన మనవడు ఏకంగా గిన్నీస్ బుక్ రికార్డ్ సాధించి తాతను మించిన మనవడు అనిపించుకున్నాడు. ఇంతకీ గోల్డ్ మెడల్ సాధించిన ఆ తాత ఎవరు? గిన్నీస్ బుక్ రికార్డు సాధించిన ఆ మనవడు ఎవరు.? తెలుసుకుందాం.

పొంగురు నారాయణ.. నారాయణ విద్యాసంస్థల అధిపతిగా ఏపీ మంత్రిగా అందరికీ సుపరిచితమే. అయితే ఆయన నాడు పీజీ స్టాటిస్టిక్స్ లో గోల్డ్ మెడల్ సాధిస్తే, ఆయన మనవడు గంటా జిష్టు ఆర్యన్ కేవలం 8 ఏళ్ల పసిపాఠశాలలోనే గిన్నీస్ బుక్ రికార్డ్ సాధించాడు. ఔరా అనిపించుకున్నాడు..! నారాయణ కూతురు షరణి % - % గంటా రవితేజుల కుమారుడు గంటా జిష్టు ఆర్యన్ రికార్డ్ ఫీట్ సాధించి ఔరా అనిపించాడు. గోల్డెన్ రేషియోగా పిలువబడే పై అనే సంఖ్యలో ఉన్న 216 దశాంశ స్థానాలను 60 సెకన్లలో చెప్పి గిన్నీస్ రికార్డులోకెక్కాడు జిష్టు ఆర్యన్. గోల్డెన్ రేషియోపై సాధారణంగా గుర్తుంచుకోవడం కష్టం. నాలుగైదు దశాంశ స్థానాలను సరిగ్గా గుర్తు చేసుకోవడానికి కష్టపడాలి. అలాంటిది అందులోని 216 దశాంశ స్థానాలను గుర్తుంచుకోవడం, అది కూడా కేవలం నిమిషం వ్యవధిలోనే చెప్పగలగడం దాదాపుగా అసాధ్యమనే చెప్పాలి. కానీ ఆ ఘనత సాధించి గిన్నీస్ బుక్ రికార్డులోకి ఎక్కాడు గంటా జిష్టు ఆర్యన్. హైదరాబాద్ లో గిన్నీస్ బుక్ అధికారుల పర్యవేక్షణలో జరిగిన కార్యక్రమంలో జిష్టు తన టాలెంట్ నిరూపించుకున్నాడు. ఈ సందర్భంగా మంత్రి నారాయణ కుటుంబ సభ్యులు జిష్టుకి శుభాకాంక్షలు తెలిపారు. నారాయణ గ్రూప్ డైరెక్టర్ షరణి, తన తనయుడు జిష్టు ప్రతిభను చూసి ముగ్ధులయ్యారు.



ఇబ్రహీంపట్నం పోలీస్ స్టేషన్ లో ఘనంగా సేమి క్రిస్మస్ వేడుకలు..

సేమి క్రిస్మస్ వేడుకల్లో ప్రత్యేక ప్రార్థనలు చేసిన పోస్టర్ ఎలీషా..

ప్రేమ-శాంతి-దయ లతో ప్రతి ఒక్కరూ ఉండాలని ఆకాంక్షించిన ఏసీపీ దుర్గారావు

సీబి చంద్రశేఖర్ ఆధ్వర్యంలో గ్రాండ్ సక్సస్ అయిన సేమి క్రిస్మస్..



ఎస్టేఆర్ జిల్లా, ఇబ్రహీంపట్నం, డిసెంబర్ 21 (బ్యూరో వీప్ సల్మాన్): ఏను ప్రభు మత బోధకుడు కాదు లోక రక్షకుడని గ్రేస్ మినిస్ట్రీస్ పాస్టర్ మొగులూరి ఎలీషా తెలిపారు. ఇబ్రహీంపట్నం పోలీస్ స్టేషన్ లో సేమి క్రిస్మస్ వేడుకను ఆదివారం సాయంత్రం ఘనంగా నిర్వహించారు. పాస్టర్ ఎలీషా మాట్లాడుతూ ప్రపంచ వ్యాప్తంగా జరుపుకునే పండుగ క్రిస్మస్ అని అది ప్రభు ఏను క్రీస్తు జన్మించిన గొప్ప దేవుడని తెలిపారు. ప్రతి ఒక్కరూ ప్రేమ, శాంతి కలిగి ఉండాలని సూచించారు. ఏసీపీ దుర్గారావు మాట్లాడుతూ దేవుడు తప్పకుండా ఉన్నాడని తెలిపారు. అన్నీ మత గ్రంథాలు సత్యం, ధర్మం గురించి చెబుతాయని పేర్కొన్నారు. భక్తి ఆచరణగా ఉండాలని చెప్పారు. ఇబ్రహీంపట్నం సీబి చంద్రశేఖర్ మాట్లాడుతూ ఏను క్రీస్తు బోధనలు పాటిస్తూ పోలీసు సిబ్బంది తమ విధుల్లో పాటించాలని సూచించారు. పాప రక్షణ కోసం ఏనుక్రీస్తు పుట్టాడని తెలిపారు. ఈ కార్యక్రమంలో ఎస్ఐలు విజయలక్ష్మి, సత్యవతి, బి. రాజు, పురుషోత్తం, మరియు పోలీస్ సిబ్బంది పాల్గొన్నారు.

ఓట్-చోర్ పై బహిరంగ చర్చకు రావాలి

తిరుపతి(ఉపా?ధ్యాయనగర్), డిసెంబరు 21 కేంద్రంలో కాంగ్రెస్ పార్టీ, రాష్ట్రంలో వైసీపీ నేతలే ఓటు చోరులని, ఈ విషయంలో దమ్ముంటే బహిరంగ చర్చకు రావాలని తిరుపతి ఎమ్మెల్యే ఆరణి శ్రీనివాసులు సవాల్ విసిరారు. ఆదివారం తిరుపతిలోని బీజేపీ జిల్లా కార్యాలయంలో ఆ పార్టీ జిల్లా అధ్యక్షుడు సామంచి శ్రీనివాస్ అధ్యక్షతన మీడియా సమావేశం నిర్వహించారు. ఎమ్మెల్యే ఆరణి శ్రీనివాసులతోపాటు టీడీపీ, జనసేన జిల్లా అధ్యక్షులు నరసింహయాదవ్, డాక్టర్ పసుపులేటి హరిప్రసాద్ హాజరయ్యారు. ఎమ్మెల్యే మాట్లాడుతూ అత్యంత ప్రజాదరణ పొందిన ప్రధాని మోదీని ఓట్ చోర్ అంటూ కాంగ్రెస్ పార్టీ ప్రచారం చేయడం బాధాకరమన్నారు. కాంగ్రెస్ పార్టీలో నెహ్రూ నుంచి ఇందిరాగాంధీ, సోనియా, ఇప్పటి రాహుల్ గాంధీ వరకు ఓట్ చోర్ రాజకీయాల్లో చేశారని, చేస్తున్నారని విమర్శించారు. విదేశీయులను తీసుకువచ్చి ఓటర్లుగా చేర్చి గెలుస్తూ వచ్చారని ఆరోపించారు. రాష్ట్రంలో వైసీపీ ఓట్ చోర్ రాజకీయాలు చేసిందన్నారు. జిల్లాలో 40 వేలమంది దొంగ ఓటర్లను చేర్చించి గత ఎన్నికల్లో గెలిచిందని ఆరోపించారు. సామంచి శ్రీనివాస్ మాట్లాడుతూ కాంగ్రెస్, కమ్యూనిస్టు పార్టీలు లేనిపోని ఆరోపణలు చేస్తూ ప్రజాస్వామ్య వ్యవస్థను అవఖ్యాతిపాలు చేస్తున్నారన్నారు. వలసదారులు దేశంలో ప్రధాని, ముఖ్యమంత్రుల ఎన్నికను ప్రభావితం స్థాయిలో ఉన్నారన్నారు. సోనియా దేశ పౌరసత్వం లేకుండానే ఓట్ వేయలేదా అని నిలదీశారు. నరసింహయాదవ్ మాట్లాడుతూ ఉమ్మడి ఆంధ్రప్రదేశ్ లో ఎస్టేఆర్ సీఎంగా ఉన్న సమయంలో కాంగ్రెస్ పార్టీ ఇదే తరహా రాజకీయాలు చేసిందని, తీరు మార్చుకోకపోతే రాష్ట్రంలో వైసీపీకి పట్టినగతే పడుతుందన్నారు. డాక్టర్ హరిప్రసాద్ మాట్లాడుతూ ఆడలేక మద్దెల ఓటు అన్నట్లు రాహుల్ గాంధీ ఎన్నికల కమిషన్ మీద పడుతున్నారని ఎద్దేవా చేశారు. ఓటమిని జీర్ణించుకోలేక ఓట్ చోర్ అంటూ ప్రచారం చేయడం సరికాదన్నారు. ఈ కార్యక్రమంలో బీజేపీ రాష్ట్ర అధికార ప్రతినిధి జల్లి మ?ధుసూదన్, ప్యానెలిస్ట్ గాలి పుష్పలత, బీజేపీ జిల్లా ప్రధాన కార్యదర్శి డాక్టర్ నరేష్ బాబు, ఉపాధ్యక్షులు అనూపా రామకృష్ణ, టీడీపీ, జనసేన నాయకులు పాల్గొన్నారు.

ఏఎస్ఐ కుమారుడి గ్యాంగ్ అరాచకం.. 22 కార్లు దొంగిలించిన ముఠా

క్రైం కౌంటర్ స్క్వాడ్ డిసెంబరు 21, పల్నాడు జిల్లాలో సంచలనం సృష్టించిన ఏఎస్ఐ కుమారుడు వెంకట నాయుడు, అతడి గ్యాంగ్ కార్ల చోరీ కేసులో ట్విస్ట్ చోటు చేసుకుంది. ఈ గ్యాంగ్ మీద మరో కేసు నమోదైంది. వీరు ఫైనాన్స్ కంపెనీలో కారు లోన్ తీసుకుని, ఈఎంబిలు చెల్లించకుండా తప్పించుకు తిరగడమే కాక, కార్లను అమ్మారని తెలిసింది. వీరి మీద నర్సరావుపేట చోళ మండలం ఫైనాన్స్ కంపెనీ మేనేజర్ ఫిర్యాదు చేయడంతో ఈ ట్విస్ట్ వెలుగులోకి వచ్చింది. నర్సరావుపేట చోళ మండలం ఫైనాన్స్ కంపెనీ మేనేజర్ భరత్ కుమార్ ఇచ్చిన ఫిర్యాదుతో ఈ కొత్త కేసు నమోదైంది. ఆయన ఫిర్యాదు ప్రకారం, ఫైనాన్స్ కంపెనీలో లోన్ తీసుకున్న ముగ్గురు వ్యక్తులు, ఆ కార్ల కిస్టీలు చెల్లించకుండా వాటిని అమ్మేశారు. అంతేకాకుండా, ఫైనాన్స్ ఉన్న కార్లను కొనుగోలు చేసిన వ్యక్తులు వాటికి నకిలీ నంబర్లు వేసి అమ్మినట్లు భరత్ కుమార్ పేర్కొన్నారు. ఈ ఫిర్యాదు ఆధారంగా నర్సరావుపేట వన్ టౌన్ పోలీసులు ఆరుగురిపై కేసు నమోదు చేశారు. వీరిలో ఏఎస్ఐ కుమారుడు వెంకట నాయుడు గ్యాంగ్ కు కార్లు అందిస్తున్న అంజీ, భానులు కూడా ఉన్నారని తెలిపారు. ఆర్టీఓ అధికారులు పరిశీలనలో మరిన్ని విషయాలు వెలుగులోకి వచ్చాయి. వెంకట నాయుడు గ్యాంగ్ అమ్మిన కొన్ని కార్లకు నకిలీ నంబర్లు వేయడం మాత్రమే కాక.. కొన్నింటికి ఛాసిస్ నంబర్లను కూడా ట్యాంపరింగ్ చేసినట్లు ఆర్టీఓ అధికారులు నిర్ధారించారు. ఇదిలా ఉండగా, నరసరావుపేట డీఎస్పీ కార్యాలయంలో ఏఎస్ఐగా పనిచేస్తున్న ఓ అధికారి కుమారుడే ఈ వెంకట నాయుడు. అతడు నకిలీ పోలీస్ ఇన్స్పెక్టర్ అవతారమెత్తి, మరికొందరు వ్యక్తులతో కలిసి ఒక బృందంగా ఏర్పడ్డాడు. వీరంతా... జాతీయ రహదారిపై వెళ్లే వాహనాలను అడ్డగించి, డ్రైవర్లు, క్లీనర్ల వద్ద నుంచి డబ్బులు వసూలు చేసేవారు. ఈ క్రమంలో డిసెంబర్ 4వ తేదీన ఈ గ్యాంగ్, చిలకలూరిపేట నేషనల్ హైవేపై నాందిగ మండలం గణపవరం వద్ద ఈ గ్యాంగ్ ఒక భారీ కంటైనర్ ను ఆపదానికి



ప్రయత్నించింది. ఇందుకోసం ఈ గ్యాంగ్, ట్రాక్టర్ తో వెళ్తున్న కంటైనర్ కు కారు అడ్డంగా పెట్టారు. అయితే, కంటైనర్ డ్రైవర్ ఒక్కసారిగా బ్రేక్ వేశాడు. దీంతో కంటైనర్ వెనుక నుంచి అతి వేగంగా వస్తున్న ఒక కారు వస్తుంది. సదనగా బ్రేక్ వేయడంతో అది కాస్త కంటైనర్ కిందకు దూసుకెళ్లింది. ఈ ఘోర ప్రమాదంలో కారులో ఉన్న ఐదుగురు ఇంజనీరింగ్ విద్యార్థులు చనిపోయారు. వీరంతా విజ్ఞాన్ యూనివర్సిటీ ఇంజనీరింగ్ విద్యార్థులు అని తెలిసింది. విద్యార్థులంతా అయ్యప్ప మాల ధరించి, శబరిమల యాత్రకు వెళ్లేందుకు స్వగృహాలకు వెళ్తుండగా ఈ ప్రమాదం చోటు చేసుకుంది. ఈ ప్రమాదం అప్పట్లో ఏపీలో తీవ్ర సంచలనం సృష్టించింది. కేసు నమోదు చేసిన పోలీసులు, దర్యాప్తులో భాగంగా కంటైనర్ డ్రైవర్ ను అదుపులోకి తీసుకుని విచారించారు. అలానే సంఘటన స్థలంలోని సీసీ కెమెరా ఫుటేజీని కూడా పరిశీలించారు. డ్రైవర్ చెప్పిన ఆధారాలతో నకిలీ బ్రేక్ ఇన్స్పెక్టర్ అవతారంలో వాహనాలు ఆపుతున్న వారిని గుర్తించారు. అనంతరం వారిని అరెస్ట్ చేశారు. ఈ కేసు దర్యాప్తులో ఏఎస్ఐ కుమారుడు వెంకట నాయుడు కీలక పాత్ర పోషించినట్లు వెల్లడైంది. దీంతో అతడితో పాటు మరికొందరి మీద కేసు నమోదు చేశారు.

వంట మనుషులతో ఒప్పందాలంటూ.... చంద్రబాబుపై కేసీఆర్ సంచలన వ్యాఖ్యలు



క్రైం కౌంటర్ స్క్వాడ్ డిసెంబరు 21, ఆంధ్రప్రదేశ్ ముఖ్యమంత్రి నారా చంద్రబాబు నాయుడుపై బీఆర్ఎస్ అధినేత, తెలంగాణ మాజీ సీఎం కేసీఆర్ సంచలన వ్యాఖ్యలు చేశారు. సుదీర్ఘ విరామం తర్వాత విలేజర్ల ముందుకు వచ్చిన కేసీఆర్.. తెలంగాణలోని రేపంత్ సర్కారు మీద తీవ్ర స్థాయిలో విమర్శలు గుప్పించారు. ఇదే క్రమంలో చంద్రబాబుపైనా కీలక వ్యాఖ్యలు చేశారు. ఉమ్మడి ఆంధ్రప్రదేశ్ రాష్ట్రంలో చంద్రబాబు ముఖ్యమంత్రిగా ఉన్న సమయం నుంచి.. రాష్ట్ర విభజన తర్వాత ఏపీ సీఎంగా చంద్రబాబు పనిచేసినప్పటి సంగతులపైనా కేసీఆర్ విమర్శలు, ఆరోపణలు గుప్పించారు. ఈ క్రమంలోనే 2014-19 మధ్యకాలంలో చంద్రబాబు ముఖ్యమంత్రిగా ఉన్న సమయంలో.. విశాఖలో జరిగిన

సీఐఐ సదస్సులో కుదిరిన ఎంవోయూలపై కేసీఆర్ కీలక వ్యాఖ్యలు చేశారు. ఎంవోయూలకు హైవ్ క్రియేట్ చేయడంలో ఆద్యుడు చంద్రబాబు అంటూ విమర్శలు గుప్పించారు. “బిజినెస్ మీట్లు పెడతారు. ఎంవోయూలు చేసుకోవడం ఏ ప్రభుత్వమైనా చేయాల్సిందే. అయితే హైవ్ క్రియేట్ చేసుకోవడం దేనికి. దీనికి ఆద్యుడు చంద్రబాబు. చంద్రబాబు చెప్పిన లెక్కల ప్రకారం ఎంవోయూలు వచ్చినట్లయితే.. ఏపీలో ఈపాటికి 20 లక్షల కోట్లు పెట్టుబడులు వచ్చేవి. చంద్రబాబు తొలిసారి ముఖ్యమంత్రి అయినప్పుడు విశాఖలో పెట్టిన సదస్సులో ఎంవోయూలపై ఎవరు సంతకం పెట్టారంటే.. వంట మనుషులు, స్టార్ హోటల్స్ లో వంట మనుషులు, సపై చేసేవాళ్లతో సంతకాలు పెట్టించారు. ఆ పెట్టుబడులు అన్నీ ఎక్కడికి పోయాయి. రూ.10 లక్షల కోట్లు, ఆరు లక్షల కోట్లు అన్నారు.. కనీసం రూ.10 వేల కోట్లు పెట్టుబడులు కూడా రాలేదు.” అంటూ చంద్రబాబుపై కేసీఆర్ ఘాటు విమర్శలు చేశారు. మరోవైపు విశాఖపట్నం వేదికగా ఇటీవల సీఐఐ భాగస్వామ్య సదస్సు జరిగింది. ఈ సదస్సులో సుమారుగా 13.25 లక్షల కోట్లు పెట్టుబడులకు వివిధ సంస్థలతో ఏపీ ప్రభుత్వం ఒప్పందం చేసుకుంది. అనంతరం తెలంగాణ ప్రభుత్వం కూడా గ్లోబల్ సమ్మిట్ నిర్వహించింది. తెలంగాణ రైజింగ్ గ్లోబల్ సమ్మిట్ పేరిట నిర్వహించిన సదస్సులో సుమారుగా రూ.5.75 లక్షల కోట్లు పెట్టుబడులకు సంబంధించి వివిధ సంస్థలు తెలంగాణ ప్రభుత్వంతో అవగాహన ఒప్పందాలు కుదుర్చుకున్నాయి. ఈ నేపథ్యంలో ప్రభుత్వాలు ఎంవోయూలపై అతి ప్రచారం చేస్తున్నాయంటూ కేసీఆర్ ఈ వ్యాఖ్యలు చేశారు. గతంలో చంద్రబాబు హయాంలో జరిగిన సదస్సు ద్వారా ఏపీకి కనీసం రూ.10 వేల కోట్లు రూపాయల పెట్టుబడులు కూడా రాలేదంటూ విమర్శించారు.

అల్లూరి జిల్లా రంపచోడవరం యూత్ సెంటర్లో ఉచిత మెగా వైద్య శిబిరం ప్రారంభించిన నారా భువనేశ్వరి


క్రైం కౌంటర్ స్క్వాడ్ డిసెంబరు 21, సమాజమే దేవాలయం, ప్రజలే దేవుళ్లు అన్న ఎస్టేఆర్ స్పూర్తితో 29 ఏళ్లుగా తెలుగు రాష్ట్రాల్లో పేద ప్రజలకు ఎస్టేఆర్ ట్రస్ట్ ద్వారా సేవలు అందిస్తున్నామని ముఖ్యమంత్రి చంద్రబాబు అర్ధాంగి నారా భువనేశ్వరి తెలిపారు. ఎస్టేఆర్ మెమోరియల్ ట్రస్ట్ ఆధ్వర్యంలో జీఎస్ఎల్ అండ్ జీఎస్ఆర్ హాస్పిటల్స్ సహకారంతో అల్లూరి సీతారామరాజు జిల్లా, రంపచోడవరం యూత్ సెంటర్లో ఉచిత మెగా వైద్య శిబిరాన్ని ఆదివారం ఆమె ప్రారంభించారు. ముందుగా సీతవల్లిలో శ్రీగడి బావసమ్మ అమ్మవారిని దర్శించుకున్నారు. అక్కడి నుంచి రంపచోడవరం చేరుకున్న భువనేశ్వరికి కొమ్ము నృత్యంతో ఆదివాసీలు ఘన స్వాగతం పలికారు. అనంతరం ఉచిత వైద్య శిబిరాన్ని స్థానిక ఎమ్మెల్యే శిరీషా దేవితో కలిసి ప్రారంభించారు. వైద్య పరీక్షల కోసం వచ్చిన వారి వద్దకెళ్లి అందరినీ ఆప్యాయంగా పలకరించారు. చిన్నారులకు పోలియో చుక్కలు వేశారు. వేదికపై ఏర్పాటు చేసిన ఎస్టేఆర్ విగ్రహానికి పూలమాల వేసి నివాళులర్పించారు. ప్రజాసేవే పరమావధిగా ఎస్టేఆర్ ట్రస్ట్ ద్వారా ఆపన్నులకు చేయూత అందిస్తున్నామని నారా భువనేశ్వరి అన్నారు. “అన్న ఎస్టేఆర్ స్పూర్తితో చంద్రబాబు ట్రస్ట్ ప్రారంభించారు. ప్రజలకు సేవా కార్యక్రమాలు అందించాలని ట్రస్టును ఏర్పాటు చేశారు. చంద్రబాబు ఆలోచనలకు అనుగుణంగా నేను కూడా ట్రస్టీగా ప్రజలకు అవసరమైన సేవలను అందిస్తున్నాను. గిరిజన ప్రాంతాల్లోని ప్రజల ఆరోగ్య సమస్యలు పరిష్కరించేందుకు రంపచోడవరంలో ఉచిత మెగా వైద్య శిబిరాన్ని ఏర్పాటు చేశాం. ఈ మహత్తర కార్యక్రమంలో అనేక మంది డాక్టర్లు ముందుకొచ్చి తమవంతు సహకారం అందిస్తున్నారు” అని భువనేశ్వరి అన్నారు. ట్రస్ట్ ఏర్పాటు చేశాక రెండు తెలుగు రాష్ట్రాల్లో 16,365 హెల్త్ క్యాంపులు



నిర్వహించి 22.64 లక్షల మంది వైద్య సేవలు అందించామని భువనేశ్వరి అన్నారు. వైద్య పరీక్షల అనంతరం రూ.22.97 కోట్లు విలువైన మందులను బాధితులకు పంపిణీ చేశామన్నారు. “మారుమూల ప్రాంతాల్లో కూడా సేవలు అందించాలని 2,083 మొదైల్ క్యాంపులు ద్వారా వైద్య సేవలు అందించాం. అలాగే ఎస్టేఆర్ ట్రస్టు ద్వారా అనాథ పిల్లలను కూడా చదివిస్తున్నాం. పేదపిల్లలకు రూ.3.5 కోట్లు స్కాలర్ షిప్లతో పాటు మరో 4,297 మంది కాలేజీ విద్యార్థులకు రూ.2.70 కోట్లు ఆర్థిక సాయం అందించాం. వైజాగ్, హైదరాబాద్, తిరుపతి, రాజమండ్రిలో 4 బ్లడ్ బ్యాంకులు ద్వారా 5 లక్షల యూనిట్లు సేకరించి 9.18 లక్షల మందికి రక్తం అందించాము. దాతలు మాపై ఉంచిన సమృద్ధి మా బలం” అని భువనేశ్వరి తెలిపారు.



చినినిమా



బిగ్ బాస్ విజేతగా కళ్యాణ్ పదాల..

బిగ్ బాస్ సీజన్ 9.. ఎట్టతేలకు విన్నర్ ఎవరనేది తెలిసిదే. గత వారం రోజులుగా తీవ్ర ఉత్సాహం నెలకొన్న ఈ సీజన్ 9 విజేతగా నిలిచి కామనర్ గా కప్పు గెలిచాడు కళ్యాణ్. టైటిల్ విన్నర్ గా సామాన్యుడు కప్పు అందుకున్నాడు. వేలాది మందిని దాటుకుని 15 మందిలో ఒకడిగా అగ్నిపరీక్షలోకి అడుగుపెట్టాడు. తన ఆట తీరుతో అడియన్స్ మెప్పు పొంది ఫస్ట్ కామనర్ గా హౌస్ లోకి అడుగుపెట్టాడు. కానీ మొదటి మూడు వారాలు ఆట పక్కన పెట్టి.. జూరల్ కే విసుగు పుట్టించాడు. కానీ నాలుగో వారం నుంచి వ్యూహం మార్చి ఒక్కసారిగా తన ఆట తీరుతో కట్టిపడేశాడు. రోజు రోజుకీ ఆట తీరు మార్పుకుని తన మాటలతో అడియన్స్ హృదయాలు గెలుచుకున్నాడు. అంతేకాదు.. ప్రతి టాస్కులో అదరగొట్టాడు.. తన మాటలతో జెన్యూన్ ఫ్లేయర్ గా నిలిచి.. మొదటి నుంచి విన్నర్ రేసులో దూసుకుపోతున్న తనూజితే గట్టిపోటీ ఇచ్చాడు. బిగ్ బాస్ హౌస్ తోపాటు అడియన్స్ మనసు గెలుచుకున్న కళ్యాణ్ విజేతగా నిలిచి బ్రోఫీని అందుకున్నాడు. ఇక కళ్యాణ్ బిగ్ బాస్ విన్నర్ ప్రైజ్ మనీతోపాటు రెమ్యునరేషన్ వివరాలు తెలుసుకుందాం. తెలుగు బిగ్ బాస్ విన్నర్ కు 50 లక్షల ప్రైజ్ మనీ.. అందులో డీమాన్ పవన్ రూ. 15 లక్షలు తీసుకుని హౌస్ నుంచి బయటకు వచ్చేసాడు. దీంతో ప్రైజ్ మనీ 35 లక్షలకు తగ్గిపోయింది. అలాగే కళ్యాణ్ వారానికి రూ. 2 లక్షల వరకు తీసుకున్నట్లు టాక్. దీంతో మొత్తం 15 వారాలకు గానూ రూ. 30 లక్షల పారితోషికం తీసుకున్నట్లు టాక్. ప్రైజ్ మనీ 35 లక్షలు, రెమ్యునరేషన్ 30 లక్షలు కలిపి 65 లక్షల వరకూ కళ్యాణ్ పదాల అందుకున్నట్లు టాక్. వీటితోపాటు బిగ్ బాస్ టైటిల్ విన్నర్ కు మారుతీ సుజాతీ కారు బహుమతిగా ప్రకటించారు. ఏపీలోని విజయనగరానికి చెందిన కళ్యాణ్ పదాల 90% కష్టపడి చదివి ఆర్మీలో ఉద్యోగం సంపాదించాడు. మూడేళ్లు సైనికుడిగా సేవలు అందించాడు. కానీ చిన్నప్పటి నుంచి నటనపై ఉన్న ఆసక్తి.. ఇష్టం.. అతడిని బిగ్ బాస్ వైపు అడుగులు వేసేలా చేసింది. వేలాది మందిని దాటుకుని అగ్నిపరీక్షలో అడుగుపెట్టి ఫస్ట్ కామనర్ గా హౌస్ లోకి ఎంట్రీ ఇచ్చాడు. ఇప్పుడు బిగ్ బాస్ విజేతగా నిలిచాడు.



వెయిట్ లాస్ నుంచి రక్తహీనత వరకు..

అన్ని సమస్యలకూ ఒక్కటే పరిష్కారం

మనం తామర పువ్వును అందానికి వివ్వంగా చూస్తాం. కానీ ఆ పువ్వు కింద, నీటి అడుగున ఉండే 'తామర వేరు', 'తామర కాడ' లో దాగి ఉన్న ఆరోగ్య రహస్యాలు తెలిస్తే మీరు ఆశ్చర్యపోతారు. ఉత్తర భారతదేశంలో దీనిని 'కమల్ కక్రీ' అని పిలుస్తారు. దీనిని కూరగా, చిప్స్ లా లేదా సూప్ లలో వాడుతుంటారు. మీరు ఇచ్చిన ఆర్టికల్ ప్రకారం, ఈ అరుదైన కూరగాయ మన శరీరానికి చేసే మేలు అంతా ఇంతా కాదు. జీర్ణక్రియకు దివ్యషధం తామర వేరులో పీచు పదార్థం చాలా ఎక్కువగా ఉంటుంది. ఇది జీర్ణవ్యవస్థను శుభ్రపరుస్తుంది. మలబద్ధకం సమస్యతో బాధపడేవారు తమ ఆహారంలో తామర కాడలను చేర్చుకుంటే మంచి ఫలితం ఉంటుంది. ఇది గ్యాస్ట్రిక్ సమస్యలను తగ్గించి, పేగుల ఆరోగ్యాన్ని మెరుగుపరుస్తుంది. రక్తహీనతకు చెక్ నేటి కాలంలో చాలా మంది మహిళలు ఎదుర్కొంటున్న ప్రధాన సమస్య రక్తహీనత. తామర వేరులో ఐరన్ మరియు కాపర్ సమృద్ధిగా ఉంటాయి. ఇవి శరీరంలో ఎర్ర రక్త కణాల ఉత్పత్తిని పెంచి, రక్త ప్రసరణను మెరుగుపరుస్తాయి. దీనివల్ల బాడీలో ఎనర్జీ లెవల్స్ పెరుగుతాయి. బరువు తగ్గాలనుకునే వారికి బెస్ట్ ఛాయిస్ మీరు డైటింగ్ లో ఉన్నారా? అయితే తామర వేరు మీ మెనూలో ఉండాలి. ఇందులో కేలరీలు చాలా తక్కువగా ఉంటాయి, కానీ పోషకాలు ఎక్కువ. దీనిని తిన్న తర్వాత కడుపు నిండుగా అనిపిస్తుంది, దీనివల్ల అతిగా తినడం తగ్గుతుంది. బరువు తగ్గాలనుకునే వారికి ఇది ఒక వర్చ్యువేజిబుల్. రక్తపోటు నియంత్రణ తామర వేరులో పొటాషియం పుష్కలంగా ఉంటుంది. ఇది శరీరంలోని సోడియం ప్రభావాన్ని తగ్గించి, రక్త నాళాలను రిలాక్స్ చేస్తుంది. దీనివల్ల రక్తపోటు అదుపులో ఉంటుంది మరియు గుండె సంబంధిత సమస్యల ముప్పు తగ్గుతుంది. చర్మం, జుట్టు ఆరోగ్యం ఇందులో ఉండే విటమిన్-సి చర్మంపై ముదతలను తగ్గించి, సహజమైన గ్లోను ఇస్తుంది. అలాగే జుట్టు రాలడం తగ్గి, కుదుళ్లు బలంగా మారడానికి సహాయపడుతుంది. తామర వేరు కేవలం ఒక కూరగాయ మాత్రమే కాదు, అదొక గొప్ప ఔషధ గని. మార్కెట్ లో ఇది మీకు కనిపిస్తే అస్సలు వదలకండి. రుచితో పాటు ఆరోగ్యాన్ని కూడా సొంతం చేసుకోండి!



రోజూ ఎనర్జీ డ్రింక్స్ తాగుతున్నారా? మీ ప్రాణాలు డేంజర్ జోన్ లో ఉన్నట్టే

నేటి ఉరుకుల పరుగుల జీవితంలో అలసటను దూరం చేసుకునేందుకు చాలా మంది తక్కువ పరిష్కారంగా ఎనర్జీ డ్రింక్స్ పై ఆధారపడుతున్నారు. ఆఫీస్ పనిలో ఉన్నా జిమ్ లో కష్టపడుతున్నా రాత్రంతా చదవాలన్నా ఒక టీన్ ఎనర్జీ డ్రింక్ తాగితే చాలు.. కొందరికి శక్తి వస్తుందని నమ్ముతారు. కానీ, ఈ అలవాటు మీ ఆరోగ్యానికి ఎంతటి నేటు చేస్తుందో ఎప్పుడైనా ఆలోచించారా? ఎనర్జీ డ్రింక్ లో ఏముంటుంది? రోజూ ఎనర్జీ డ్రింక్స్ తాగడం వల్ల శరీరంలో జరిగే మార్పులేంటో ఇప్పుడు చూద్దాం.. చాలా మంది వీటిని కేవలం పండ్ల రసాలు లేదా సాఫ్ట్ డ్రింక్స్ లాగే భావిస్తారు. కానీ వీటిలో ప్రధానంగా రెండు అంశాలు ఉంటాయి. అధిక మొత్తంలో కెఫీన్ అంటే సాధారణ కాఫీ కంటే వీటిలో కెఫీన్ పరిమాణం చాలా ఎక్కువ. అంతేకాదు, వీటివల్ల ఒకసారి అధిక మొత్తంలో చక్కెర శరీరంలోకి వెళ్తుంది. వీటితో పాటు టోరిన్, గ్లూరానా వంటి ఉత్తేజకరాలు కూడా ఉంటాయి. ఇవి గుండెపై తీవ్ర ప్రభావం చూపుతాయి. రోజూ తాగితే అసర్థమే.. ఎనర్జీ డ్రింక్స్ తాగగానే రక్తపోటు ఒక్కసారిగా పెరుగుతుంది. రోజూ తాగడం వల్ల గుండె కొట్టుకునే వేగం అసాధారణంగా పెరిగి, గుండెపోటు వచ్చే ప్రమాదం ఉంది. వీటిలోని అధిక కెఫీన్ మీ నిద్రను దూరం చేస్తుంది. ఫలితంగా మెదడుపై ఒత్తిడి పెరిగి చిరాకు, ఏకాగ్రత లోపించడం వంటి సమస్యలు తలెత్తుతాయి. షుగర్ లెవల్స్ ఎక్కువగా ఉండటం వల్ల కిడ్నీలపై భారం పడుతుంది. ఇది దీర్ఘకాలంలో కిడ్నీ ఫెయిల్యూర్ కు దారితీయవచ్చు. ఎనర్జీ డ్రింక్స్ వల్ల శరీరంలోని కాల్షియం స్థాయిలు తగ్గి, ఎముకలు బలహీనపడే అవకాశం ఉంది. ఆరోగ్య నిపుణులు అభిప్రాయం ప్రకారం.. ఎనర్జీ డ్రింక్స్ ను రోజువారీ అలవాటుగా మార్చుకోకూడదు. ఏదో ఒక సందర్భంలో తాగితే పర్మానెంట్ కానీ, రోజూ తాగడం వల్ల శరీరానికి శక్తి అందడం పక్కన పెడితే, అవయవాలు దెబ్బతినే ప్రమాదం ఉంది. తక్కువ శక్తి కోసం వీటికి బదులుగా.. మంచినీరు ఎక్కువగా తాగడం, కొబ్బరి నీళ్లు, తాజా పండ్ల రసాలు తీసుకోవడం, తగినంత నిద్రపోవడం వంటివి మేలని సూచిస్తున్నాయి. చిన్నపాటి అలసటను దూరం చేసుకునేందుకు ఎనర్జీ డ్రింక్స్ ను ఆశ్రయించి ఆరోగ్యాన్ని పాడుచేసుకోవద్దు. శక్తి అనేది సహజమైన ఆహారం మరియు విశ్రాంతి ద్వారా రావాల్సి తప్ప.. కెమికల్ డ్రింక్స్ ద్వారా కాదు. ఈ విషయంలో యువత మరింత జాగ్రత్తగా ఉండాలని వైద్యులు హెచ్చరిస్తున్నారు.

జెమియా హాఫ్ సెంచరీ ఇన్నింగ్స్..

తొలి టీ20లో భారత్ ఘన విజయం..

విశాఖపట్నం వేదికగా శ్రీలంక మహిళలతో జరిగిన తొలి టీ20 మ్యాచ్ లో భారత్ మహిళల జట్టు ఘనవిజయం సాధించింది. బొలర్ల అద్భుత ప్రదర్శన, ఆపై బ్యాటర్ల నిలకడైన ఆటతీరుతో భారత్ 8 వికెట్ల తేడాతో లంకను చిత్తు చేసింది. ఈ విజయం ద్వారా ఐదు మ్యాచ్ ల సిరీస్ లో భారత్ 1-0 ఆధిక్యంలోకి దూసుకెళ్లింది. బొలర్ల విజృంభణ: శ్రీలంక అల్ప స్కోరు.. టాన్ గెలిచి ఫీల్డింగ్ ఎంచుకున్న భారత్ కెప్టెన్ హర్మన్ ప్రీత్ కార్ నిర్ణయాన్ని బొలర్లు సమర్థించారు. ఇన్నింగ్స్ ఆరంభంలోనే శ్రీలంక కెప్టెన్ చమారి ఆటపట్టు (15)ను క్రాంతి గాడ్ క్లీన్ బౌల్ చేసి భారత్ కు తొలి వికెట్ అందించింది. మరో ఓపెనర్ విష్ణు గుణేష్ (39) కాసేపు ప్రతిఘటించినా, భారత్ బొలర్లు కట్టుదిట్టంగా బంతలు వేసి పరుగుల వేగాన్ని కట్టడి చేశారు. మధ్యలో శ్రీ చరణ్, దీప్తి శర్మ కూడా వికెట్లు తీసి లంకను కోలుకోనివ్వలేదు. నిర్ణీత 20 ఓవర్లలో శ్రీలంక 6 వికెట్లు కోల్పోయి కేవలం 121 పరుగులు మాత్రమే చేయగలిగింది. జెమీమా రోడ్రిగ్స్ సూపర్ ఇన్నింగ్స్.. స్వల్ప లక్ష్యంతో బరిలోకి దిగిన భారత్ కు ఓపెనర్లు మంచి ఆరంభాన్ని ఇచ్చారు. షెఫాలీ వర్మ (9) త్వరగానే అవుట్ అయినప్పటికీ, స్మృతి మంధాన (25) నిలకడగా ఆడింది. ఈ క్రమంలో మంధాన అంతర్జాతీయ టీ20ల్లో 4000 పరుగుల మైలురాయిని చేరుకుని, ఈ ఘనత సాధించిన తొలి భారత్ మహిళా బ్యాటర్ గా రికార్డు సృష్టించింది. మంధాన అవుట్ అయిన తర్వాత క్రీజులోకి వచ్చిన కెప్టెన్ హర్మన్ ప్రీత్ కార్ తో కలిసి జెమీమా రోడ్రిగ్స్ చెలరేగిపోయింది. జెమీమా కేవలం 34 బంతుల్లోనే అర్థ సెంచరీ (50లి) పూర్తి చేసి జట్టును విజయతీరానికి చేర్చింది. భారత్ కేవలం 14.3 ఓవర్లలోనే లక్ష్యాన్ని చేదించి ఘనవిజయాన్ని అందుకుంది. రికార్డు: స్మృతి మంధాన టీ20ల్లో 4000 పరుగులు పూర్తి చేసిన రెండో ప్రపంచ బ్యాటర్ (మొదటి స్థానంలో సుజీ బేట్స్) గా నిలిచింది. అరంగేట్రం: భారత్ యువ క్రీడాకారిణి వైష్ణవి శర్మ ఈ మ్యాచ్ ద్వారా అంతర్జాతీయ అరంగేట్రం చేసింది. తరువరి మ్యాచ్ కూడా విశాఖపట్నం వేదికగా జరగనుంది. భారత్ తన విజయపరంపరను ఇలాగే కొనసాగించాలని ఆశిద్దాం!



ఇట్టేతే పరువు పోయినట్టే?

రాబోయే రెండు కీలకమైన ప్రపంచకప్ ల నేపథ్యంలో భారత్ జట్టు కెప్టెన్ షామ్ అందోజన్ కలిగిస్తోంది. సూర్యకుమార్ యాదవ్ (సీనియర్ 90%20 జట్టు కెప్టెన్), ఆయుష్ మాత్రే (అండర్-19 జట్టు కెప్టెన్) ఇద్దరూ వరుస వైఫల్యాలతో సతమతమవుతుండటం టీమ్ ఇండియాకు పెద్ద తలనొప్పిగా మారింది. ప్రపంచకప్ ల ముంగిట అందోజన్: 2026 ప్రారంభంలో జనవరిలో అండర్-19 ప్రపంచకప్, ఫిబ్రవరిలో పురుషుల టీ20 ప్రపంచకప్ జరగనున్నాయి. ఈ రెండు మెగా టోర్నీల్లో భారత్ ఫేవరెట్ గా బరిలోకి దిగుతున్నప్పటికీ, కెప్టెన్ పేలవ ప్రదర్శన జట్టును కలవరపెడుతోంది. ఆయుష్ మాత్రే వైఫల్యం: అదివారం పాకిస్థాన్ తో జరిగిన అండర్-19 ఆసియా కప్ ఫైనల్ లో భారత్ ఓటమి పాలైంది. ఈ మ్యాచ్ లో 348 పరుగుల భారీ లక్ష్య చేదనలో కెప్టెన్ ఆయుష్ కేవలం 2 పరుగులు మాత్రమే చేసి అవుటయ్యాడు. కేవలం ఫైనల్ లోనే కాదు, ఈ టోర్నీ మొత్తంలో అతను 13 సగటుతో కేవలం 65 పరుగులు మాత్రమే చేశాడు. అండర్-19 కెరీర్ లో ఇప్పటివరకు ఆడిన 14 వన్ టేల్ ఒక్క అర్ధశతకం కూడా చేయలేకపోవడం అతని ఫామ్ పై ప్రశ్నలు లేవనెత్తుతోంది. సూర్యకుమార్ యాదవ్ గడ్డు కాలం: సీనియర్ టీ20 జట్టు కెప్టెన్ సూర్యకుమార్ యాదవ్ కూడా గత కొంతకాలంగా పరుగులు చేయడానికి తీవ్రంగా ఇబ్బంది పడుతున్నారు. 2024 ప్రపంచకప్ తర్వాత కెప్టెన్సీ చేపట్టిన సూర్య, 2025లో ఇప్పటివరకు ఆడిన 21 టీ20ల్లో కేవలం 218 పరుగులు మాత్రమే చేశాడు. ఇందులో ఒక్క ఫిఫ్టీ కూడా లేదు. ఇటీవల దక్షిణాఫ్రికా సిరీస్ లోనూ 4 ఇన్నింగ్స్ లో కలిపి కేవలం 34 పరుగులే చేశాడు. ప్రపంచకప్ వంటి పెద్ద టోర్నీ మెంటల్ లకు వెళ్లేముందు కెప్టెన్లు ముందుండి జట్టును నడిపించాలి. కానీ, ప్రస్తుతం ఇద్దరు కెప్టెన్ల బ్యాట్లు ముగాబోవడం భారత్ క్రికెట్ అభివృద్ధిని, మేనేజ్ మెంట్ ను అందోజన్ కు గురిచేస్తోంది. టోర్నీలు ప్రారంభమయ్యేలోపు వీరు తిరిగి ఫామ్ లోకి రావడం అత్యవసరం.

